

**പതിനാലാം കേരള നിയമസഭ
പതിനൊന്നാം സമ്മേളനം**

**നക്ഷത്രചിഹ്നമിടാത്ത
ചോദ്യം നം.2457**

**12.06.2018 ൽ
മറുപടിയ്ക്ക്**

യുവജന സംഘടനാ ഭാരവാഹികളുടെ യോഗം


ചോദ്യം

ശ്രീ.പി.സി.ജോർജ്ജ്

മറുപടി

**എ.സി. മൊയ്തീൻ
(ബഹു.വ്യവസായവും, സ്പോർട്സും
യുവജനകാര്യവും വകുപ്പ് മന്ത്രി)**

| | | | |
|------|---|------|---|
| (എ) | 15.05.2018-ൽ തിരുവനന്തപുരം തൈയ്യാട് ഗവൺമെന്റ് ഗസ്റ്റ് ഹൗസിൽ വച്ച് നടത്തിയ യുവജന സംഘടനകളുടെ ഭാരവാഹികളുടെ യോഗത്തിൽ എത്ര സംഘടനകൾ പങ്കെടുത്തു ; വിശദമാക്കുമോ; | (എ) | താഴെ പറയുന്ന 15 സംഘടനകളെ പ്രതിനിധീകരിച്ച് ഭാരവാഹികൾ പങ്കെടുത്തു. 1. ഡി.വൈ.എഫ്.ഐ 2. എ.ഐ.വൈ.എഫ് 3. യൂത്ത് കോൺഗ്രസ് (എസ്) 4. യൂത്ത് ഫ്രണ്ട് (ജെ) 5. കെ.വൈ.എഫ്(ബി) 6. കേരള യുവജനപക്ഷം 7. യുവജനതാരങ്ങൾ (എസ്) 8. യൂത്ത് കോൺഗ്രസ്സ് 9. യൂത്ത് ഫ്രണ്ട് (എം) 10. എൻ.വൈ.സി 11. ആർ.വൈ.എഫ്. ലെനിനിസ്റ്റ് 12. യൂത്ത് ലീഗ് 13. കെ.എസ്.വൈ.എഫ് 14. സെക്യൂലർ യൂത്ത് കോൺഫ്രൻസ് 15. ഭാരതീയ ജനതാ യുവമോർച്ച |
| (ബി) | പ്രസ്തുത യോഗനടപടിക്കുറിപ്പിന്റെ പകർപ്പ് ലഭ്യമാക്കുമോ ; | (ബി) | നടപടിക്കുറിപ്പിന്റെ പകർപ്പ് അനുബന്ധമായി ചേർക്കുന്നു. |
| (സി) | പ്രസ്തുത യോഗത്തിൽ എടുത്ത തീരുമാനങ്ങൾ എന്ന് മുതൽ സർക്കാർ നടപ്പിലാക്കുമെന്ന് വ്യക്തമാക്കുമോ ; | (സി) | പരിശോധിച്ചു വരികയാണ് |
| (ഡി) | യുവജനക്ഷേമ വകുപ്പിന്റെ നേതൃത്വത്തിൽ സംസ്ഥാനത്ത് ഒരു അന്താരാഷ്ട്ര/ദേശീയ യൂത്ത് പാർലമെന്റ് സംഘടിപ്പിക്കുന്നതിന് എന്തെങ്കിലും തീരുമാനം എടുത്തിട്ടുണ്ടോ; എങ്കിൽ വിശദമാക്കുമോ? | (ഡി) | ഇപ്പോൾ പരിഗണനയിലില്ല. |


സെക്ഷൻ ഓഫീസർ

അനുബന്ധം 1

15/05/2018 - ന് വൈകിട്ട് 3 മണിക്ക് ബഹു.കേരളമുഖ്യമന്ത്രി ശ്രീ. പിണറായിവിജയന്റെ അദ്ധ്യക്ഷതയിൽ തൈക്കാട് ഗസ്റ്റ് ഹൗസിൽ വച്ച് കൂടിയ യോഗത്തിന്റെ മിനിറ്റ്സ്

പങ്കെടുത്തവർ

1. ബഹു.കായികയുവജനകാര്യവകുപ്പ് മന്ത്രി ശ്രീ.എ.സി.മൊയ്തീൻ
2. ശ്രീ.റ്റി.ഒ. സുരജ്, കായികയുവജനകാര്യവകുപ്പ് സെക്രട്ടറി
3. ശ്രീ.പി.ബിജു, വൈസ് ചെയർമാൻ, കേരളസംസ്ഥാന യുവജനക്ഷേമബോർഡ്
4. കുമാരിചിന്താജൈറോം, ചെയർപേഴ്സൺ, കേരളസംസ്ഥാന യുവജനകമ്മീഷൻ
5. യുവജന സംഘടനാ ഭാരവാഹികൾ (ലിസ്റ്റ് അനുബന്ധം (2) ആയി ചേർക്കുന്നു)
6. ഉദ്യോഗസ്ഥർ

യോഗം 3 മണിക്ക് ആരംഭിച്ചു.

യോഗത്തിൽ സർക്കാരിന്റെ രണ്ട് വർഷത്തെ പ്രവർത്തനം വിലയിരുത്തുകയും ഇനി ചെയ്യേണ്ട കാര്യങ്ങൾ ഉൾപ്പെടെ ചർച്ച ചെയ്യുകയും ചെയ്തു. ആദ്യമായി സംസാരിച്ച ബഹു.കായിക യുവജനകാര്യവകുപ്പ് മന്ത്രി സർക്കാരിന്റെ രണ്ട് വർഷത്തെ പ്രവർത്തനങ്ങളിലൂടെ ധാരാളം തൊഴിലവസരങ്ങൾ സൃഷ്ടിക്കാനും കായികവികസനത്തിന് കൂടുതൽ ഊന്നൽ നൽകുവാനും കഴിഞ്ഞതായി അഭിപ്രായപ്പെട്ടു. തുടർന്ന് സംസാരിച്ച ബഹു.മുഖ്യമന്ത്രി കഴിഞ്ഞ രണ്ട് വർഷ കാലയളവിൽ തൊഴിൽമേഖലയിൽ 70000 ഓളം ഒഴിവുകൾ നികത്താനും 13000 പുതിയ തസ്തികകൾ സൃഷ്ടിക്കാൻ കഴിഞ്ഞതായും പൊതുമേഖല ശക്തിപ്പെടുത്തുന്നതിന്റെ ഭാഗമായി 13 സ്ഥാപനങ്ങൾ ലാഭത്തിലാക്കുന്നതിനും പല പൊതുമേഖല സ്ഥാപനങ്ങളുടെയും നഷ്ടം കുറയ്ക്കുവാൻ കഴിഞ്ഞതായും പരമ്പരാഗതവ്യവസായം കൂടുതൽ ശക്തിപ്പെടുത്താനും കൈത്തറിമേഖലയിൽ സ്കൂൾ യൂണിഫോം ഉൾപ്പെടെ കൈത്തറി ആക്കുന്നതിന് കഴിഞ്ഞതായും പറയുകയുണ്ടായി. സാങ്കേതിക വിദ്യാഭ്യാസ മേഖലയിൽ തൊഴിലുറപ്പ് വരുത്താൻ ആവശ്യമായ അടിസ്ഥാനസൗകര്യം ഏർപ്പെടുത്താൻ നടപടി സ്വീകരിച്ചതായും ഐ.റ്റി മേഖലയിൽ പശ്ചാത്തല സൗകര്യം മെച്ചപ്പെടുത്തണമെന്നും ഒപ്റ്റിക്കൽ ഫൈബർ ശൃംഖലതന്നെ ഉണ്ടാകണമെന്നും ഡിജിറ്റൽ ഡിവൈഡ് ഇല്ലാത്ത സംസ്ഥാനമായി കേരളത്തെ മാറ്റുവാനാണ് ശ്രമിക്കുന്നതെന്നും ബഹു.മുഖ്യമന്ത്രി അറിയിക്കുകയുണ്ടായി. ഇന്റർനെറ്റ് ശൃംഖല മെച്ചപ്പെടുത്തുക, ഐ.റ്റി.പാർക്ക് കൂടുതൽ വികസിപ്പിക്കുക, ഫ്രീ സോഫ്റ്റ് വെയർ സംരംഭങ്ങളെ പരിപോഷിപ്പിക്കുക എന്നിവയ്ക്കാണ് സർക്കാർ കൂടുതൽ ഊന്നൽ നൽകുവാൻ ഉദ്ദേശിക്കുന്നത്.

യുവജനങ്ങൾ സാമൂഹ്യമാധ്യമങ്ങൾ കൂടുതലായി ഉപയോഗിക്കുന്നവരാണെന്നും തെറ്റായ രീതിയിലുള്ള സാമൂഹ്യമാധ്യമ ഉപയോഗം പ്രത്യേകിച്ചും ബോധപൂർവ്വമായ വ്യാജ പ്രചരണങ്ങൾ, ലഹരി ഉപയോഗം

ഗം, ശാസ്ത്രവരുദ്ധകാര്യങ്ങൾ എന്നിവ സംഘടനകൾ ശ്രദ്ധിക്കണമെന്നും അദ്ദേഹം പറഞ്ഞു. തുടർന്ന് സംഘടനാ പ്രതിനിധികൾക്ക് സംസാരിക്കാനുള്ള അവസരം നൽകി.

യുവജന സംഘടനാ നേതാക്കൾ സർക്കാരിന്റെ പ്രവർത്തനങ്ങളെ വിലയിരുത്തുകയും മികവും പോരായ്മകളും ചൂണ്ടിക്കാണിക്കുകയുണ്ടായെങ്കിലും യൂത്ത്കോൺഗ്രസ്സിന്റെ ഭാഗത്തു നിന്നും പ്രധാനമായും നിയമന നിരോധനം, പെൻഷൻ പ്രായം, പിൻവാതിൽ നിയമനം, റാങ്ക്ലിസ്റ്റ് എന്നിവയെ സംബന്ധിച്ച് സംസാരിച്ചു. ഡി.വൈ.എഫ്.ഐ ആരോഗ്യം, വ്യവസായം, പി.ഡബ്ല്യു.ഡി എന്നിവിടങ്ങളിൽ തസ്തികകൾ സൃഷ്ടിച്ചതിനെയും സ്റ്റാർട്ട് അപ്പ് സംരംഭങ്ങൾ യുവജനങ്ങൾക്കായി തുടങ്ങിയത് സംബന്ധിച്ചും സ്കൂളുകളിലെ അടിസ്ഥാന സൗകര്യം മെച്ചപ്പെടുത്തിയത് സംബന്ധിച്ചും, റാങ്ക്ലിസ്റ്റ്, പെൻഷൻ പ്രായം എന്നിവയെ സംബന്ധിച്ചും അഭിപ്രായം പറഞ്ഞു. യുവമോർച്ച, കെ.എസ്.ആർ.ടി.സി-ൽ അഡ്വൈസ് അയച്ചിട്ട് നിയമനം നടത്താതിരിക്കുന്നത് ഒഴിവാക്കണമെന്നും പുതിയ സംരംഭങ്ങൾ തുടങ്ങാൻ ഏകജാലകസംവിധാനം വേണമെന്നും, മെച്ചപ്പെട്ട തൊഴിൽസംസ്കാരം വളർത്താനുള്ള പ്രചരണം വേണമെന്നും അഭിപ്രായപ്പെട്ടു.


മറ്റുസംഘടനകൾ നഴ്സിംഗ് മേഖലയിൽ മാനേജ്മെന്റിന്റെ ഭീഷണിക്കു വഴങ്ങാതെ നഴ്സുമാർക്ക് അനുകൂലമായതീരുമാനം ഉണ്ടാകണമെന്നും വേൾഡ് എച്ച് ആർ. എക്സ് പോ സംഘടിപ്പിക്കണമെന്നും ആരോഗ്യമേഖലയിൽ കൂടുതൽ തസ്തിക സൃഷ്ടിക്കണമെന്നും പോലീസ്, എക്സൈസ് എന്നീ വകുപ്പുകൾ ലഹരിക്കെതിരെ ഉണർന്ന് പ്രവർത്തിക്കണമെന്നും യുവകർഷകരെ പ്രോത്സാഹിപ്പിക്കണമെന്നും യുവജന സംഘടന പ്രതിനിധികൾ അഭിപ്രായപ്പെട്ടു. അദ്ധ്യാപകരുടെ പെൻഷൻ പ്രായം യു.ജി.സിയിൽ പിൻതുടരുന്ന കണക്കിൽ ഉയർത്തണം, പങ്കാളിത്ത പെൻഷൻ പിൻവലിക്കണം, അസംഘടിതമേഖലയിൽ സുരക്ഷ ഉറപ്പ് വരുത്തണം, യൂത്ത് കമ്മീഷൻ, യൂത്ത് വെൽഫെയർ ബോർഡ് എന്നിവർ തീരുമാനിക്കുന്ന പ്രധാനകാര്യങ്ങളിൽ യുവജനസംഘടനകളോടു കൂടികൂടിയാലോചന ഉണ്ടാകണം, യൂത്ത് കമ്മീഷന്റെ അംഗങ്ങൾക്ക് പെൻഷൻ പ്രായപരിധിയില്ലാതെ നൽകണം, കേരളം വ്യവസായസൗഹൃദ സംസ്ഥാനമായും ടൂറിസം ഹബ്ബായും മാറണം, സ്വയംതൊഴിൽമേഖലയിൽ പ്രാധാന്യം ഉണ്ടാകണം, യുവസംരംഭകരെയും യുവകർഷകരെയും തൊഴിലുറപ്പ് പദ്ധതിയിലുൾപ്പെടുത്തണം, തൊഴിലില്ലായ്മ വേതനം വർദ്ധിപ്പിക്കണം എന്നീ വിഷയങ്ങളെ സ്പർശിച്ചും സംസാരിച്ചു. യുവജന സംഘടനാപ്രതിനിധികൾ സംസാരിച്ചതിനുശേഷം ബഹു.മുഖ്യമന്ത്രി മറുപടി പറഞ്ഞു.

ഈ സർക്കാർ 2016-18 കാലയളവിൽ നടത്തിയ പി.എസ്.സി നിയമനവും, തസ്തിക സൃഷ്ടിക്കലും കഴിഞ്ഞ സർക്കാരിന്റെ ആദ്യ രണ്ട് വർഷക്കാലയളവിൽ നടത്തിയതുമായി താരതമ്യം ചെയ്താൽ സർക്കാർ ബഹുദൂരം മുന്നിലാണെന്ന് ബഹു.മുഖ്യമന്ത്രി കണക്കുകൾ ഉദ്ധരിച്ച് സമർത്ഥിച്ചു. താഴെപ്പറയുന്ന തീരുമാനങ്ങളും ബഹു.മുഖ്യമന്ത്രി അറിയിച്ചു.

1. സർക്കാർജീവനക്കാരുടെ പെൻഷൻ പ്രായം വർദ്ധിപ്പിക്കില്ല
2. സർക്കാർസർവ്വീസിലെ ഒഴിവുകൾ മുൻകൂറായികണക്കാക്കുന്നതിന് സംവിധാനം ഏർപ്പെടുത്തും. ഒഴിവുകൾ വരുന്നതിനനുസരിച്ച് റിപ്പോർട്ട് ചെയ്യുന്നതിന് സോഫ്റ്റ് വെയർ സംവിധാനം ഒരുക്കും.
3. കെ.എസ്.ആർ.ടി.സിയിൽ അഡ്വൈസ് മെമ്മോ നൽകിയവർക്ക് ജോലി ലഭിക്കാത്തത് പൊതുപുനരുദ്ധാരണവുമായി ബന്ധപ്പെട്ട വിഷയമാണ്. ഇത് പരിഹരിക്കാനാകുമെന്ന് കരുതുന്നു.
4. തൊഴിലില്ലായ്മവേതനം പുതുക്കുന്നതുമായി ബന്ധപ്പെട്ട് യുവജനസംഘടനകളുമായി ചർച്ച നടത്തും.

5. താൽക്കാലിക നിയമനങ്ങൾ എംപ്ലോയ്മെന്റ് എക്സ്ചേഞ്ച് മുഖേനയാക്കും. സീനിയോറിറ്റി പാലിക്കാതെ നിയമനം നടത്തുന്ന ഉദ്യോഗസ്ഥർക്കെതിരെ ശക്തമായ നടപടിസ്വീകരിക്കും.
6. പങ്കാളിത്ത പെൻഷൻ പദ്ധതി സംബന്ധിച്ച പഠനം നടത്താൻസമിതിയെ നിയോഗിച്ചിട്ടുണ്ട്.
7. വേൾഡ് എച്ച്ആർഎക്സ്പോ നടത്തുന്നതിനെ കുറിച്ച് ആലോചിക്കുന്നതാണ്.
8. കെ.എ.എസ് ഉദ്യോഗസ്ഥ സംവരണത്തിൽ നിലവിലുള്ളതീതി നിലനിർത്തണമെന്നാണ് അഡ്വക്കേറ്റ് ജനറലിന്റെ നിയമോപദേശം ലഭിച്ചിരിക്കുന്നത്.
9. അന്യസംസ്ഥാന തൊഴിലാളികൾക്ക് മെച്ചപ്പെട്ട വിദ്യാഭ്യാസം, താമസസൗകര്യം എന്നിവ ഏർപ്പെടുത്തുന്നതിൽ പ്രത്യേക ശ്രദ്ധ നൽകും.
10. നിക്ഷേപ സൗഹൃദ സംസ്ഥാനങ്ങളിൽ നിലവിലെ ഇരുപതാം സ്ഥാനത്തുനിന്നും സംസ്ഥാനത്തിന്റെ നില മെച്ചപ്പെടുത്തുന്നതിനുള്ള നടപടിസ്വീകരിക്കും.
11. നിലവിൽ ഏറ്റവുംകൂടുതൽ തസ്തിക സൃഷ്ടിച്ച ആരോഗ്യമേഖലയിൽ ആവശ്യത്തിനനുസൃതമായി കൂടുതൽ തസ്തികകൾ സൃഷ്ടിക്കുന്നതിനുള്ള നടപടികൾ സ്വീകരിക്കും.
12. ക്ലിനിക്കൽ എസ്റ്റാബ്ലിഷ്മെന്റ് ബിൽ സംബന്ധിച്ച് ആരോഗ്യവകുപ്പിൽ കൂടുതൽ ചർച്ച ചെയ്യുന്നതാണ്.

യോഗം4.50-ന് അവസാനിച്ചു.


5-0

അനുബന്ധം (2)

15/05/2018-തൃശ്ശൂർ നഗരപുരം തൊഴിലാളികളുടെ സംരക്ഷണസംഘടനാ ഭാരവാഹികളുടെ യോഗത്തിൽ പങ്കെടുത്തവർ

| ക്രമ നം. | പേര് | സംഘടന |
|----------|----------------------------|------------------------------|
| 1 | ശ്രീ. എം.സ്വരാജ് എൽ.എ | ഡി.വൈ.എഫ്.ഐ |
| 2 | അഡ്വ.പ്രൊസൺ മനമറ്റം | കേരളയുത്ത് ഫ്രണ്ട് (ജെ) |
| 3 | ശ്രീ.ജോമോൻകുറുപ്പൻ | കേരളയുത്ത് ഫ്രണ്ട് (ജെ) |
| 4 | ശ്രീ. സന്തോഷ്കാല | യുത്ത്കോൺഗ്രസ്സ്(എസ്) |
| 5 | ശ്രീ.ജലാൽഅമ്പനാകുളങ്ങര | യുത്ത്കോൺഗ്രസ്സ്(എസ്) |
| 6 | ശ്രീ.സക്കിയഎലേട്ടിൽ | സെക്യൂലർയുത്ത്കോൺഗ്രസ്സ് |
| 7 | അഡ്വ.ആർ. സജിലാൽ | എ.ഐ.വൈ.എഫ് |
| 8 | ശ്രീ.ആനന്ദ കുമാർഎ.എസ്. | എ.ഐ.വൈ.എഫ് |
| 9 | ശ്രീ. നന്തൻകോട്അജയ് | കേരളയുത്ത് ഫ്രണ്ട്(ജെ) |
| 10 | ശ്രീ.നിലമേൽസുജാഹുദ്ദീൻ | കേരളയുത്ത് ഫ്രണ്ട്(ബി) |
| 11 | അഡ്വ.ഷോൺ ജോർജ്ജ് | കേരളയുവജനപക്ഷം |
| 12 | അഡ്വ.സൈജോഹസ്സൻ | കേരളയുവജനപക്ഷം |
| 13 | ശ്രീ.പി.കെ.അനീഷ് | യുവജനതാദൾ(എസ്) |
| 14 | ശ്രീ.ആർ.എസ്.രാജീവ് | ഭാരത ജനതായുവമോർച്ച |
| 15 | അഡ്വ.രഞ്ജിത്ത് ചന്ദ്രൻ | ഭാരത ജനതായുവമോർച്ച |
| 16 | ശ്രീ.ഷെറീഫ് പാലൊളി | യുവ ജനതാദൾ(എസ്) |
| 17 | ശ്രീ.എൻ.എസ്.നുസുർ | യുത്ത്കോൺഗ്രസ്സ് |
| 18 | ശ്രീ.സജിമണകടമ്പിൾ | യുത്ത് ഫ്രണ്ട് (എം.) |
| 19 | ശ്രീ.എം.മോനിച്ചൻ | യുത്ത് ഫ്രണ്ട് (എം) |
| 20 | ശ്രീ.അഫ്സൽകുഞ്ഞുമോൻ | നാഷണലിസ്റ്റ്യുത്ത്കോൺഗ്രസ്സ് |
| 21 | ശ്രീ. സമർ പി.എ | നാഷണലിസ്റ്റ്യുത്ത്കോൺഗ്രസ്സ് |
| 22 | ശ്രീ.രാജേഷ്സോമൻ | ആർ.വൈ.എഫ് ലെനിനിസ്റ്റ് |
| 23 | ശ്രീ.ശ്യാം പള്ളിശ്ശേരിക്കൽ | ആർ.വൈ.എഫ് ലെനിനിസ്റ്റ് |
| 24 | ശ്രീ.ഡീൻകുര്യാക്കോസ് | യുത്ത്കോൺഗ്രസ്സ് |
| 25 | ശ്രീ. പി.കെ.ഫിറോസ് | മുസ്ലീംയുത്ത്ലീഗ് |
| 26 | അഡ്വ.സുൽഫിക്കർ | മുസ്ലീംയുത്ത്ലീഗ് |
| 27 | ശ്രീ.ദീപു.എ.ജെ | കേരളസ്റ്റേറ്റ്യുത്ത് ഫ്രണ്ട് |
| 28 | ശ്രീ. എ.എം. രമേഷ് | കേരളസ്റ്റേറ്റ്യുത്ത് ഫ്രണ്ട് |
| 29 | ശ്രീ. ബി.എ.കുട്ടി | എസ്.വൈ.സി |
| 30 | ശ്രീ. എച്ച്.റിയാസ് | കേരളയുത്ത് ഫ്രണ്ട് (ബി) |

Padma Kumari
10